

இனிமையான குழந்தைகளே! ஒவ்வொரு அடியிலும் பாபாவின் ஸ்ரீமத்படி நடப்பது, பாபாவின் போதனைகளை நடைமுறைப்படுத்துவது - இது தான் தன் மீது இருக்கக் கொள்வதாகும்.

கேள்வி : குழந்தை மகராஜாவும், முதியவர் மந்திரியும் இச்சமயம் இருவரும் சேர்ந்தே இருக்கின்றனர். எப்படி?

பதில் : குழந்தை மகராஜா என்ற காம விகாரம், மூத்த மந்திரி என்ற கோபம். இரண்டுக்கும் ஒன்றுக்கொன்று ஆழமான தொடர்பு உள்ளது. மனிதர்கள் அனைவரும் இந்தச் சமயம் இந்த இரண்டின் வசமாக ஆகியுள்ளனர். யாராவது தந்தையின் குழந்தை எனத்தன்னைச் சொல்லிக்கொண்டு பிறகு காமம் அல்லது கோபத்தின் வசமாகின்றனர் என்றால் தந்தையின் பெயரைக் கெடுத்தவர் ஆகிறார்கள். பெயரைக் கெடுக்கும் குழந்தைகள் தங்கள் அதிர்ஷ்டத்திற்குக் கோடு (எல்லை) போட்டுக் கொண்டு விடுகின்றனர். பாபா சொல்கிறார், இனிமையான குழந்தைகளே, இந்த விரோதிகளை வெற்றி கொள்ளுங்கள். கோபத்தைப் பற்றிச் சொல்லப்படுகின்றது- எங்கே கோபம் உள்ளதோ, அங்கே தண்ணீர்ப்பானையும் கூட வற்றிப் போகும்.

பாடல் : குழந்தைப் பருவத்தின் நாட்களை மறந்துவிடக் கூடாது.....

ஓம் சாந்தி. குழந்தைகளுக்குத் தெரியும், சபையில் வந்தவர் யார் என்று. பாபா மற்றும் தாதா இருவரும் இணைந்துள்ளனர். சாகாரியாக இருந்தால் பாபா மற்றும் தாதா தனித்தனியாக இருக்க வேண்டும். இது அற்புதமான அடையாளம். யார் வந்தார்? குழந்தைகளின் புத்தி சொல்கிறது, சிவபாபா வந்தார். சொர்க்கத்தைப் படைப்பவர் ஒரே ஒரு பாபா தான். இருவரல்ல. ஆம், உதவியாளர்கள் அவசியம் கிடைக்கின்றனர். தந்தை மற்றும் குழந்தைகள்- இருவராலும் காரியம் நடைபெறுகின்றது. மகிமை அனைத்தும் பாபாவுக்கு. அதனால் குழந்தைகளுக்கும் மகிமை. இந்த தாதாவும் கூட குழந்தை யாகிறார் இல்லையா? இங்கே நீங்கள் வகுப்பிற்கு வருகிறீர்கள். சபை என்ற சொல் பொதுவானதாகும். சபைகளோ அநேகம் உள்ளன. இது பகவானின் பாடசாலை. எல்லாப் பக்கமும் பார்க்கப் படுகின்றது- நிச்சயமாக இந்த ஞானத்தைக் கேட்டு தாரணை செய்து கொண்டிருக்கிறார்களா, இவர்களது முகம் மகிழ்ச்சியில் மலர்கின்றதா? கேட்டுக் கேட்டு குஷியின் அளவு அதிகரிக்கின்றது. எல்லைக்குட்பட்ட தந்தையானவர் ஆசிரியர், குருவாகவும் இருக்கிறார். இவர் எல்லையற்ற தந்தை மற்றும் ஆசிரியர். அவர் இன்று உங்களுக்குக் கற்றுத் தந்து கொண்டிருக்கிறார் என்றால் எவ்வளவு குஷியின் அளவு அதிகரிக்க வேண்டும். குழந்தைகளும் அநேகர் உள்ளனர். சிவபகவான் வாக்கு அல்லது சிவாச்சாரியா (வாக்கு) என்றும் சொல்லலாம். அவர் ஞானக்கடல். சிவாச்சாரியாவுக்குப் பிறகு சங்கராச்சாரியார் வருகிறார். சந்நியாசிகளும் இரண்டு விதமாக உள்ளனர். இது சதோபிரதான் தேவி-தேவதை ஆவதற்கான சந்நியாசம். சகஜ யோகமாகும். நீங்கள் அறிவீர்கள், பாபா இந்த தாதாவின் உடலில் வந்திருக்கிறார். அதனால் பாப்தாதா என்று சொல்ல வேண்டும். பேர்க்குழந்தைகள் உள்ளனர் இல்லையா? வெளியுலகத்திலோ சாகார் தந்தை தான் கிராண்ட் ஃபாதர் மற்றும் கிரேட் கிராண்ட் ஃபாதர் ஆகின்றனர். இங்கே இருப்பவர் நிராகார் கிராண்ட் ஃபாதர். பாபா இவருக்குள் பிரவேசமாகி உங்களுக்குச் சொல்கிறார். யார் பிராமண குலத்தவராக ஆகியிருக்கின்றனரோ, அவர்கள் ஈஸ்வரியக் குழந்தைகள் ஆகின்றனர். சொல்கிறார்கள், ஹே பரமபிதா பரமாத்மா, நான் உங்களுடையவனாக இருந்தேன். பிறகு 84 பிறவிகளின் பாகத்தை நடித்தேன். எவ்வளவு சுலபமான விஷயம்! லௌகீகத்திலும் கூட தந்தைக்கு 5-7 குழந்தைகள் இருக்கின்றனர் என்றால் அவர்களில் ஒரிருவர் கெட்டவர்களாக ஆகி விடுகின்றனர். இந்தத் தந்தைக்கு எவ்வளவு குழந்தைகள்! அப்போது எத்தனை கெட்ட மற்றும் நல்ல குழந்தைகள் இருப்பார்கள்! சிலரிடம் காமத்தினுடைய, சிலரிடம் கோபத்தின் பிரவேசம் இருக்கும். வீட்டில் யாராவது ஒருவருக்காவது கோபம் இருக்குமானால் சண்டை வந்து விடுகிறது. கோபக்காரர்கள் வீட்டை மிகவும் துக்ககரமாக ஆக்கி விடுகின்றனர். இங்கேயும் கூட யாரிடமாவது கோபத்தின் பூதம் இருந்தால் சிவபாபாவுக்கு நிந்தனை செய்தவராக ஆகிறார்கள் இல்லையா? பாபாவின் பெயரைக் கெடுத்து விடுகிறார்கள், அதாவது தங்களின் அதிர்ஷ்டத்துக்குக் கோடு போட்டு விடுகின்றனர். கோபம் என்பது மிகப்பெரிய விரோதியாகும். எங்கே கோபம், கலக கிலேசம் உள்ளதோ அது நரகம் எனப்படுகின்றது. சொல்கின்றனர், கோபம் வீட்டிலுள்ள தண்ணீர்ப் பானையைக் கூட வற்றச் செய்து விடும். ஆக, பாபா சொல்லிப் புரிய வைக்கிறார், யாரிடம் கோபம் உள்ளதோ அவர்களுக்கு கோபத்தால் யாருக்கும் துக்கம் கொடுக்காதீர்கள் என்று ஸ்ரீமத் கிடைக்கின்றது. இல்லையெனில் அதிர்ஷ்டத்திற்குக் கோடு போடப்பட்டு விடும். பதவி கீழானதாக

ஆகிவிடும். ஈஸ்வரியக் குழந்தைக்கு பதிலாக அசரக் குழந்தை ஆகிவிடுவார்கள். இங்கோ எழுதப்படுகின்றது- தெய்வீக ராஜ்யம் உங்களுடைய இறைத்தந்தை பிறப்புரிமை (காட்ஃபாதர்லி பர்தரைட்). சத்யுகத்தின் ஆஸ்தி முழுவதையும் பெறுவதற்கு உங்களுக்கு உரிமை உள்ளது. முழு ஆஸ்தி பெற்று லட்சுமி-நாராயணன் ஆகவேண்டும். சொர்க்கத்தில் யாராவது பிரஜையாக வந்தாலும் கூட அது மிகப்பெரிய சௌபாக்கியமாகும். வருவார்கள் என்றால் சரி தான் இல்லையா? மெது-மெதுவாக ஸ்தாபனை ஆகிக் கொண்டே போகிறது. பிறகு அவர்களிடம் உறுதிமொழி எடுக்குமாறு செய்யப்படுகிறது- கங்கணம் கட்டிக்கொள்ளுங்கள். யாரும் மறைந்தோ இருக்க இயலாது. இப்போது பிராமணர்களாகிய நீங்கள் ஈஸ்வரியக் குழந்தைகள். பாபா கேட்கிறார்- உங்களுடைய குலம் பெரிதா, தெய்வீக குலம் பெரிதா? உயர்ந்தது எது? (பிராமணர்களினுடையது). நாம் தேவதைகளைக் கூட இவ்வளவு உயர்ந்தவர்கள் எனச் சொல்வது கிடையாது. பிராமணர்கள் ஈஸ்வரிய குலத்தவர். இந்த பாரதத்தை சொர்க்கமாக ஆக்குகின்றனர். பிராமணர்களை உயர்ந்தவர்கள் என்பார்கள். உண்மையில் சிவனுடைய ஆலயத்தை உயர்ந்த மலை மீது காட்ட வேண்டும். ஆனால் இன்று யாராலும் போக முடியாது என்பதால் நகரத்தில் கட்டி வைக்கின்றனர். உயர்ந்தவரிலும் உயர்ந்தவர் சிவபாபா என்றால் அவருடைய ஆலயமும் உயர்ந்த மலைச்சிகரத்தில் இருக்க வேண்டும். இப்போது பாருங்கள் உலகத்தின் நிலை என்னவாக ஆகிவிட்டது என்று! அனைவருக்கும் அழிவு ஏற்பட்டு விட்டது. பாபா வந்து அனைவருக்கும் வளம் கொழிக்கச் செய்துள்ளார். சங்கமயுகத்தில் நீங்கள் அனைவரும் வளம் நிறைந்தவர்களாக ஆகிறீர்கள். முழு 63 பிறவிகள் நரகவாசி ஆகிவிட்டீர்கள். இது சரியான கணக்காகும். 21 பிறவிகள் நீங்கள் சொர்க்கத்தில் ராஜ்யம் செய்தீர்கள். பிறகு 63 பிறவிகள் கீழே இறங்குகிறீர்கள். கலைகள் குறைந்து கொண்டே போகின்றன. இப்போது எந்த ஒரு கலையும் இல்லை. தூசியில் விழுந்து விட்டிருக்கிறீர்கள். பழமொழி உள்ளது இல்லையா- நிறைய நிறைய அலங்காரம் செய்தாலும்.. இதுவும் இப்போதைய சமயத்திற்குரிய பழமொழியே ஆகும். பாபா சொல்கிறார், நான் உங்களை அலங்கரிக்கிறேன், இதுபோல் லட்சுமி-நாராயணராக ஆடுங்கள் என்று. பிறகு விகாரம் மண்ணில் விழ்ச்செய்து விடுகின்றது. கோபத்தின் தூசி துன்புறுத்திக் கொண்டே இருக்கிறது. கோபக்காரர்கள் அநேகர் உள்ளனர். இம்சையும் கூட கோபம் தான் இல்லையா? கோபம் இல்லாமல் ஆக்கிரமிப்பு செய்ய முடியாது. சொத்தின் பாகம் கிடைக்கவில்லை, கோபம் வந்தது என்றால் சகோதரனைக் கூடக்கொண்டு விடுகின்றனர். இந்தச் சண்டை கோபத்திலிருந்து தொடங்குகின்றது. பாபா சொல்லிப் புரிய வைக்கிறார், செல்லக் குழந்தைகளே, கோபப்படாதீர்கள். இல்லையென்றால் அதிர்ஷ்டத்திற்குக் கோடு போடப்பட்டு விடும். மேலும் யார் துணையில் இருக்கிறார்களோ, அவர்களுடைய அதிர்ஷ்டத்திற்கும் கூடக்கோடு போடப்பட்டு விடும். கோபத்தில் வந்து சொல்கின்றனர்- நீ என்னுடைய வீட்டுக்கு வந்தால் கொண்டு விடுவேன் என்று.

இப்போது பாபா மாதாக்களாகிய உங்களை முன்னிலையில் வைக்கிறார். நீங்கள் அறிவீர்கள், நாம் சிவசக்திகளாக கல்ப-கல்பமாக ஆகின்றோம். சிவபாபா வந்து நம்மைத் தம்முடையவர்களாக ஆக்குகின்றார். குழந்தைகள் நீங்கள் இல்லையென்றால் சிவபாபாவும் கூடத்தனியாக என்ன செய்வார்? சிவசக்திகள் நீங்கள் பாரதத்தில் புகழ் பெற்றவர்கள். உங்களுடைய நினைவுச் சின்னங்களைக் கோவில்களில் பார்க்க வில்லை என்றால் அபிவிடல் பாருங்கள். அப்படியே உங்களுடைய நினைவுச் சின்னம் தான். (தில்வாடா) யானை மீது சவாரி செய்பவர்களின் சித்திரங்களும் கூட உள்ளன. உங்களுடைய இருப்பிடமும் கூட இங்கே வந்து உருவாகியுள்ளது என்பது அதிசயமாகும். பாபா சொல்லியிருக்கிறார்-கோவில்களில் போய் அவர்களிடம் கேளுங்கள், இவர்கள் எப்போது இருந்துவிட்டுச் சென்றிருக்கிறார்கள் என்பதை நீங்கள் அறிவீர்களா என்று. சிவஜெயந்தி கொண்டாடுகிறீர்கள் என்றால் நிச்சயமாக அவர் வந்திருப்பார் இல்லையா? எப்போது, எப்படி வந்தார், தெரியுமா? யார் பாரதத்தை வைரம் போல் ஆக்கினாரோ, அவருடைய செயல்கள் பற்றித் தெரியாதா? தேவதைகள் தான் முன்பு பிராமணர்களாக இருந்தார்கள். அவர்கள் தான் வைரம் போல் ஆகின்றனர். எந்த பிராமணர்கள் உதவி செய்தனரோ அவர்கள் தேவதை ஆனார்கள். நீங்கள் அனைவருடைய செயல்பாடுகள் பற்றியும் சொல்லிப் புரிய வைக்க முடியும். ஆனால் வெகு சிலரே புரிந்து கொள்வார்கள். ஏனென்றால் ராஜதானிக்கு ஒரு வரையறை உள்ளது இல்லையா? அதனால் கோடியில் ஒருசிலர் எனச்சொல்லப்படுகின்றது. மம்மா-பாபா என்று சொல்லிவிட்டுப் பிறகு மறந்து விடுகின்றனர். ஒஹோ மாயா, நீ எவ்வளவு கொடியவன்! இதுவோ நடக்கத் தான் செய்கின்றது. பெரியதிலும் பெரிய கமாண்டர்களும் கூட இறந்து போகின்றனர். துப்பாக்கிக் குண்டு பாய்ந்து விடுகின்றது. சிப்பாய்களோ ஏராளமாக இறக்கின்றனர். மிகப் பெரியவர்களெல்லாம் இறக்கின்றனர் என்றால் ஐயோ என்று பெரும் கூக்குரல் எழுகின்றது. சிவசக்தி சேனையில் இன்னாரை மாயா கொண்டு விட்டது. இது

இனிமேலும் கூட நடக்கும். காலாட்படையினர் இறந்தால் அவர்களுக்கு இவ்வளவு சிந்தனை இருக்காது. மகாரதிக்காக அனைவருமே சொல்வார்கள்-ஐயோ, மாயா இவர்களைக் கொண்டு போட்டு விட்டது என்று. சொர்க்கத்திற்குச் செல்ல மாட்டார்கள் என்பதில்லை. வருவார்கள், ஆனால் பதவி கீழானதாக ஆகிவிடும். அதனால் பாபா சொல்கிறார், அந்த வழியில் செல்லக் கூடாது. கல்பத்திற்கு முன் யார் சென்றார்களோ, அவர்கள் போகத் தான் செய்வார்கள். செய்தி எழுதுகின்றனர், இன்னார் 4 வருடங்களாக தவறாமல் வந்துகொண்டிருந்தார். பிறகு மாயா பிடித்துக் கொண்டது. எப்படி தேனீக்கள் இறந்தால் ஏறும்புகள் அவற்றை முற்றிலுமாக உண்டு அழித்து விடுகின்றன. மாயாவின் 5 பூதங்கள் அவர்களை நாசம் செய்து விடுகின்றன.

இப்போது குழந்தைகள் நீங்கள் அனைவருடைய செயல்பாடுகள் பற்றியும் அறிவீர்கள். இஸ்லாமியர், பௌத்தர்கள், கிறிஸ்துவர்கள் எத்தனை ஜென்மங்கள் எடுக்கின்றனர் என்பதையும் நீங்கள் அறிவீர்கள். எவ்வளவு புத்தியின் பூட்டு திறந்திருக்கிறது ஞானத்தின் மூன்றாவது கண் சக்தியுள்ளதாகக் கிடைத்துள்ளது. பாபா சொல்கிறார்-கீதை அனைத்திலும் முக்கியமானது. மற்ற எல்லாமே அதனுடைய குழந்தை-குட்டிகள். கீதை தான் தாய்-தந்தை. தாய் கீதை, தந்தை சிவன். அவர்கள் மூலம் நாம் பிறவி எடுக்கின்றோம். அதே போலவே மற்ற சாஸ்திரங்கள் எல்லாம் அதிலிருந்து பிறக்கின்றன. எப்படி ஆத்மாக்களின் தலைவர் சிவபாபா அனைவரைக் காட்டிலும் மேலானவராக உள்ளார், அதுபோல் அனைத்து சாஸ்திரங்களிலும் மேலானது சர்வ சாஸ்திரங்களிலும் தலை சிறந்தது ஸ்ரீமத் பகவத் கீதை. கிருஷ்ண பகவான் வாக்கு என்று போட்டதனால் தான் கீதையின் பிரபாவம் மறைந்து விட்டது. இதுவும் டிராமாவில் உள்ளது. முக்கியமான விஷயம்- நிரந்தரமாக சிவபாபாவை நினைவு செய்து கொண்டே இருங்கள். யார் பாபாவின் ஸ்ரீமத்படி நடந்து கொண்டே இருக்கிறார்களோ, அவர்களின் நினைவும் கூட அதிகரித்துக் கொண்டே இருக்கும். எவ்வளவு கீழ்ப்படிதலான, உண்மையுள்ளவர்களாக இருக்கிறார்களோ, சொல்வார்கள், பாபா, நான் உங்கள் மீது பலியாகிறேன். தேகத்துடன் கூட அனைத்தையும் மறந்து தனியாகிவிட வேண்டும். அந்த அளவு சந்நியாசம் செய்ய வேண்டும். அநேகக் குழந்தைகள் முற்றிலும் பந்தனங்களில் இருந்து விடுபட்டவர்களாக உள்ளனர். வந்துகொண்டே இருக்கின்றனர் என்றாலும் கூட மோகத்தின் புழுக்கள் போல் ஆகிவிடுகின்றனர். கணவர் அல்லது குழந்தைகள் மீது மோகம் உள்ளது என்றால் சிவபாபாவிடம் புத்தியோகத்தை ஈடுபடுத்த முடியாது- உண்மையான மனதோடு பிரபு மீது பலியாகாத வரை. பொய் வேண்டுமானால் சொல்லட்டும். ஆனால் இதில் பலி முழுமையாக வேண்டும். முழு டிரைபி ஆக வேண்டும். ஒவ்வொரு அடியிலும் ஸ்ரீமத் பெற்றுக் கொள்ள வேண்டும். அநேகக் குழந்தைகள் சிவபாபாவுக்கு சார்ட் அனுப்பி வைக்கின்றனர். பிறகு கேட்கின்றனர், கல்யாணம் செய்து வைக்கலாமா, வீடு கட்டலாமா? பாபா சொல்வார், கட்டுங்கள், தடையில்லை. ஒருபோதும் கூடாது எனச் சொல்வதில்லை. எப்போது மோகத்திலிருந்து விடுபடுகிறார்களோ, அப்போது கேட்பதற்கான தேவையே இருக்காது. விகாரத்தில் போகட்டுமா என்று யாராவது கேட்பார்கள், கேட்டால் சரி, செல்லுங்கள் எனச் சொல்வார் என்பதில்லை. இதுவோ பிறகு மூர்க்கத்தனம் என்பார்கள். மற்றப்படி எந்த ஒரு விஷயத்திலும் நஷ்டம் என்பது இல்லை என்றால் செய்யுங்கள். முழு பற்றற்ற நிலையில் இருங்கள். பிறகு என்ன விரும்புகிறீர்களோ, அதைச் செய்யுங்கள். பாபா அறிவார், நீங்கள் சேவையில் ஈடுபட்டிருப்பீர்கள், பாபாவைப் பின்பற்றிக் கொண்டே இருப்பீர்கள். இந்தப் பழைய குழந்தைகள் அனைவரும் பலியாகி விட்டிருந்தனர் இல்லையா? பலியாவோர்க்குத் தான் மகிமை. அனைவருமே ஏழைகள் தான். மாதாக்கள் மிக நல்லவர்கள். இவர்கள் என்ன பலியாக வேண்டும்? பலியாக வேண்டியவர்கள் செல்வந்தர்கள் தான். பெண்களுக்கோ எதுவும் தருவதில்லை. அபூர்வமாக யாராவது தான் மனைவி பெயரில் உயில் எழுதிவிட்டுப் போவார்கள். இல்லையென்றால் பிள்ளைகள் முதலானோர் அனைவரும் அபகரித்துக் கொள்வார்கள். இன்றோ யாரும் எதுவும் கேட்பதில்லை. இரண்டு பைசா கொடுங்கள், காரியம் ஆகிவிடும். தீர்ப்பும் பொய்யாகவே தருவார்கள். பிறகு யாரோ ஒருவரின் படகு மூழ்கிப் போய்விடும். பாபாவோ சுப்ரீம் ஜட்ஜ். சுப்ரீம் டீச்சர், சுப்ரீம் சத்குரு எனப்படுகிறார். பிறகு சுப்ரீம் தர்மராஜ் என்றும் சொல்லப்படுகிறார். அவருடைய தீர்ப்பில் கொஞ்சம் கூட மேலே கீழே ஆக முடியாது. டிராமாவில் அப்படி எதுவும் விதிக்கப்படவில்லை. மற்றப்படி இங்கோ ஒன்றுக்கு மேல் மற்றொன்றாக அதிகமாகக் கோட்டுகள் உள்ளன. சில இடங்களிலோ குடியரசுத் தலைவரின் சொல்லும் கூட செல்லுபடியாவதில்லை.

பாபா சொல்கிறார், செல்லக் குழந்தைகளே, அசரீரி ஆகவேண்டும். பாபாவுடன் கூடவே செல்ல வேண்டும். பாபா வழிகாட்டி இல்லையா? லிபரேட்டர் (துன்பங்களில் இருந்து விடுவிப்பவர்) என்றும் அவருக்குத் தான் சொல்லப்படுகின்றது. அனைத்து டைட்டில்களும் அவருக்கு உள்ளது. அமைதியை

உருவாக்குவபரும் அவர் தான். இப்போது இங்கும் கூட அமைதிப்பரிசு கொடுத்துக் கொண்டே இருக்கின்றனர். அமைதியற்றவர்களாக ஆக்குவது மாயா. அமைதி இருப்பது சத்யுகத்தில் அல்லது முக்தி தாமத்தில். நிர்வாண்தாமத்திலோ முற்றிலும் அமைதியே நிலவுகின்றது. சத்யுகத்திலும் 100 சதவிகிதம் அமைதி, தூய்மை, செல்வச்செழிப்பு இருக்கும். பெயரே சுகதாம். துக்கதாமத்தில் அமைதி எங்கிருந்து வரும்? சந்நியாசிகளுக்குக் கொஞ்சம் அதிகமாக அமைதி உள்ளது. ஆனால் அதுவோ காக்கையின் எச்சத்திற்கு சமமானது. சத்யுகத்தில் இதுபோல் சொல்ல மாட்டார்கள். இங்கோ ராஜ்யமும் கூடக் காக்கையின் எச்சத்திற்கு சமமாகவே உள்ளது.

பாபா சொல்லிப் புரிய வைக்கிறார்- மாயா அதிகமாக அடி கொடுத்து விடும். உள்ளுக்குள் ஏமாற்றமடைந்து கொண்டே இருக்கின்றனர். உண்மையை சொல்வதில்லை. அவினாசி சர்ஜன் முன்போ சொல்ல வேண்டும் இல்லையா? இல்லையென்றால் பாவங்கள் அதிகமாகிக் கொண்டே போகும். பிறகு பெரிய தண்டனை உள்ளது. உண்மை சொல்வதில்லை. நல்லது, இனிமேலாவது பாவம் செய்யாதிருக்க வேண்டும் இல்லையா? பெயரைக் கெடுப்பதற்குத் தண்டனை மிகப்பெரியதாகும். பாபா வந்திருக்கிறார், சொர்க்கத்தின் எஜமானன் ஆக்குவதற்காக. இதில் யார் தடைகளை ஏற்படுத்துகிறார்களோ, அவர்கள் தண்டனைக்குரியவர்களாக ஆகிறார்கள். அசுரர்கள் தடைகளை ஏற்படுத்துகின்றனர். குழந்தைகள் நீங்களோ அதுபோல் செய்யக் கூடாது. இதில் தான் குழந்தைகளாகிய உங்கள் நன்மை உள்ளது. கோபக்காரர்களின் முகத்தைப் பார்ப்பதும் கூடப் பாவமாகி விடுகிறது. தீயதைக் கேட்காதீர்கள்..... கோபக்காரர்களின் முகத்தைக்கூடப் பார்க்கக்கூடாது. பேராசை, மோகம் கூடக் குறைந்தவையல்ல. காமம் என்பது மகாராஜா, கோபம் என்பது மந்திரி. இவை இரண்டுமே பெரிய கொள்ளைக்காரர்கள். கோபம் மிக அசுத்தமான கொள்ளைக்காரன். பாபாவிடமிருந்து முழு ஆஸ்தி பெற்று பாபாவின் பெயரை விளங்கச் செய்பவர்கள் தான் நல்ல குழந்தைகள். இந்த பாபா சொல்கிறார், பெண்குழந்தைகள் நம்மைவிட சாமர்த்தியசாலிகள். சிவபாபாவை விட சாமர்த்தியசாலிகள் யாரும் இருக்க முடியாது. தந்தை தான் குழந்தைகளைத் தலைமேல் வைக்கிறார். எல்லையற்ற தந்தைக்கும் கூட குழந்தைகள் மீது மதிப்பு, அன்பு உள்ளது. ஒவ்வொரு குழந்தையும் தனது ராஜ்ய பாக்யத்தைப் பெறவேண்டும், சதா சுகமாக இருக்க வேண்டும் என விரும்புகிறார். தந்தையோ சொல்வார், குழந்தைகளே, சதா வாழ்ந்து கொண்டிருங்கள். நீண்ட ஆயுள் கொண்டவராக ஆகுக. பாபா தரும் போதனைகளை தாரணை செய்வதற்கு தன் மீது இரக்கம் கொள்ளுங்கள். ஸ்ரீமத்படி நடக்கவில்லை என்றால் அதிர்ஷ்டத்திற்குக் கோடு போட்டுக் கொள்வீர்கள். நீங்கள் அறிவீர்கள், சிவபாபா பரந்தாமத்திலிருந்து வந்திருக்கிறார், சொர்க்கத்தின் ஆஸ்தி தருவதற்காக. பிறகு அவரவர் புருஷார்த்தத்தைப் பொறுத்துத் தான் இருக்கும். எவ்வளவு தன் மீது இரக்கம் வைக்கிறார்களோ அவ்வளவுக்குத் தன்னை உயர்ந்தவராக ஆக்கிக் கொள்வார்கள். விகாரத்தில் போனால் தீபம் அணைந்து போகும். பிறகு ஞான நெய்யின் தாரணை ஆகாது. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) மனதார பிரபு மீது முழு பலியாக வேண்டும். முழு டிரஸ்டியாகி ஒவ்வொரு அடியிலும் ஸ்ரீமத்படி நடக்க வேண்டும். தேகத்துடன் கூட அனைத்தையும் மறந்து தனியாக (அசரீரி) ஆகிவிட வேண்டும்.
- 2) குழந்தையானதற்குப் பிறகு பாபாவின் காரியத்தில் விக்னங்களை ஏற்படுத்தக் கூடாது. பெயரைக் கெடுக்கக் கூடிய எந்த ஒரு காரியத்தையும் செய்யக் கூடாது. கீழ்ப்படிதலான, உண்மையுள்ளவராக ஆகவேண்டும்.

வரதானம் : குறிக்கோளை முன்னால் வைத்து பிரம்மா பாபாவைப் பின்பற்றிக் கொண்டு

முதல் நம்பர் பெறக்கூடிய தீவிரப் புருஷார்த்தி ஆகுக!

தீவிரப் புருஷார்த்திக்கு முன் சதா குறிக்கோள் இருந்து கொண்டிருக்கும். அவர்கள் ஒருபோதும் அங்கே இங்கே பார்க்க மாட்டார்கள். முதல் நம்பரில் வரக்கூடிய ஆத்மாக்கள் வீணானவற்றைப் பார்த்தாலும் பார்க்காதிருப்பார்கள். வீண் பேச்சுகளைக் கேட்டாலும் கேளாதிருப்பார்கள். அவர்கள் குறிக்கோளை முன்னால் வைத்து பிரம்மா பாபாவைப் பின்பற்றுவார்கள். பிரம்மா பாபா எப்படி தம்மை செய்பவராக உணர்ந்து கர்மம் செய்தார், ஒருபோதும் செய்விப்பவர் என உணர்ந்ததில்லை. அதனால் பொறுப்புகளை நிறைவேற்றிக் கொண்டும் கூட சதா இலேசாக இருந்தார். அதுபோல் தந்தையைப் பின்பற்றுங்கள்.

சுலோகன் : எந்த ஒரு பேச்சு மன நிலையைக் கெடுப்பதாக இருக்கிறதோ, அதைக் கேட்டாலும் கேளாதிருங்கள்.